



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION



සුභුරූපාය, බත්තරමුල්ල

තැ.පෙ.අංකය
 த. பெ.இ
 2171635
 Po.Box No

10120

ෆැක්ස්
 தொலைநகல்

011-

Fax

දුරකථන
 தொலைபேசி
 Telephone

011-2887973
 (HUNTING)

වෙබ්.ලිපිනය
 இணையதளம்
 Web Site

www.Police.lk

ඊ මේල්
 மின்னஞ்சல்
 E-mail

dir.media@police.gov.lk

මගේ අංකය
 எனது இலக்கம்
 My NO

1681 / 2024

ඔබේ අංකය
 உமது இலக்கம்
 Your No

/ 2024

දිනය
 திக
 Date

07 / 11 / 2024
 පැය 0600

මාධ්‍ය නිවේදනය

01. කුඩා ලේඛණ සකස් කිරීම හා සන්නකයේ තබාගැනීම සම්බන්ධයෙන් සැකකරුවන් දෙදෙනෙකු අත්අඩංගුවට -පොළොන්නරුව කොට්ඨාස අපරාධ විමර්ශන අංශය.

2024.11.06 වන දින දහවල් කාලයේදී පොළොන්නරුව පොලිස් වසමේ නව නගරය ප්‍රදේශයේදී පොළොන්නරුව කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමකට ලද තොරතුරකට අනුව තමන්කඩුව ප්‍රාදේශීය ලේකම්වරයාගේ නිල මුද්‍රාව හා අත්සන සහිත ලේඛනයක් කුඩා ලෙස සකස් කර භාවිතා කළ පුද්ගලයෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 26 ක් වන නවනගරය, පොළොන්නරුව ප්‍රදේශයේ පදිංචිකරුවෙකි.

අත්අඩංගුවට ගන්නා ලද සැකකරුගෙන් සිදු කරන ලද ප්‍රශ්න කිරීමේදී ඔහුට මෙම ලේඛනය මුදලට සකස් කර දී ඇති සැකකරුවෙකු 2024.11.06 වන දින සවස් කාලයේදී හිඟුරක්ගොඩ ප්‍රදේශයේදී අත්අඩංගුවට ගෙන ඇත. ඔහු සන්නකයේ තිබී මෝටර් රථ ප්‍රවාහන දෙපාර්තමේන්තුව, ප්‍රාදේශීය ලේකම් කාර්යාල, රජයේ පශු වෛද්‍ය කාර්යාල, මධ්‍යම පරිසර අධිකාරිය, ශ්‍රී ලංකා විභාග දෙපාර්තමේන්තුව, පොල් සංවර්ධන අධිකාරිය ආදී ආයතන මගින් නිකුත් කරන රියදුරු බලපත්‍ර, ආදායම් බලපත්‍ර, විභාග සහතික, සතුන් ප්‍රවාහනය කිරීමේ බලපත්‍ර, වාහන ලියාපදිංචි පොත්, මුදල් භාර ගැනීමේ කුවිතාන්සි පත් ඇතුළු කුඩා ලෙස සකස් කරන ලද ලේඛන, එම ලේඛන සකස් කිරීමට භාවිතා කරන ලද ලැප්ටොප් යන්ත්‍රයක් හා ලේඛන දත්ත ගබඩා කර ඇති පෙන්ඩ්‍රයිව් 04 ක් පොලිස් භාරයට ගෙන ඇත.

අත්අඩංගුවට ගත් එම සැකකරු වයස අවුරුදු 42 ක් වන හිඟුරක්ගොඩ ප්‍රදේශයේ පදිංචිකරුවෙකි.

පොළොන්නරුව පොලිසිය වැඩිදුර විමර්ශන සිදු කරනු ලබයි.

02. සැකකටයුතු මරණයක් - මහනුවර පොලීස් වසම.

2024.11.06 වන දින සවස් කාලයේ මහනුවර පොලීස් වසමේ අම්පිටිය මිනණුව මාර්ගයේ සිදුවූ රිය අනතුරක් සම්බන්ධව මහනුවර පොලීසියට ලද පණිවිඩයක් මත විමර්ශනයක් ආරම්භ කර ඇත.

පොලීසිය විසින් සිදුකල විමර්ශනයේදී මහනුවර දෙසට මුහුණලා මාර්ගයේ දකුණු පස බැම්මක් අසල ත්‍රිරෝද රථයක් නතර වී ඇති අතර එහි රියදුරු බවට සැකකරන පුද්ගලයා ත්‍රිරෝද රථය අසල වැටී සිටියදී නිලධාරීන් විසින් මහනුවර රෝහලට ඇතුළත් කිරීමේදී එම පුද්ගලයා මියගොස් සිට ඇත.

මරණකරු වයස අවුරුදු 47ක් වන වැරැල්ලගම ප්‍රදේශයේ පදිංචිකරුවෙක් බවට හඳුනාගෙන ඇත.

මෘත ශරීරය පශ්චාත් මරණ පරීක්ෂණය සඳහා මහනුවර රෝහලේ මෘත ශරීරාගාරයේ තැන්පත් කර ඇත. මහනුවර පොලීසිය වැඩිදුර විමර්ශන සිදු කරනු ලබයි.

03. තීරුබදු රහිතව මෙරටට ගෙන්වන ලද විදෙස් මත්පැන් හා දුම්වැටි සමඟ සැකකරුවෙකු අත්අඩංගුවට - පිටකොටුව පොලීස් ස්ථානය.

2024.11.06 වන දින සවස් කාලයේදී පිටකොටුව පොලීස් වසමේ 03 වන හරස් වීදියේදී පිටකොටුව පොලීස් ස්ථානයේ නිලධාරීන්ට ලද තොරතුරක් මත වැටලීමක් සිදුකර තීරුබදු රහිතව මෙරටට ගෙන්වන ලද විදෙස් මත්පැන් බෝතල් 210 ක් සහ දුම්වැටි 50000 ක් (කාටුන් 250 ක්) සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 54 ක් වන කොළඹ 10 ප්‍රදේශයේ පදිංචිකරුවෙකි.

පිටකොටුව පොලීසිය වැඩිදුර විමර්ශන සිදු කරනු ලබයි. මෙම වැටලීමට අදාළ ඡායාරූප කිහිපයක් මේ සමඟ යොමු කරමි.

04. පුරාවස්තු සෙවීමේ අරමුණින් කැණීම් කරමින් සිටි සැකකරුවන් හය දෙනෙකු හා සැකකාරියක් අත්අඩංගුවට - පොලීස් විශේෂ කාර්ය බලකා තිරික්කෝවිල් කඳවුර.

2024.11.06 වන දින උදෑසන කාලයේ අක්කරපත්තුව පොලීස් වසමේ කන්තගිපුරම් ප්‍රදේශයේදී පුරාවස්තු සෙවීමේ අරමුණින් කැණීම් සිදුකරන බවට පොලීස් විශේෂ කාර්ය බලකා තිරික්කෝවිල් කඳවුරේ නිලධාරීන්ට ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවන් හයදෙනෙකු, සැකකාරියක්, කාර් රථයක් හා කැණීම් සඳහා යොදාගත් උපකරණ සමඟ අත්අඩංගුවට ගෙන අක්කරපත්තුව පොලීස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 29 ත් 48 අතර වයස්වල පසුවන මාතර, ඔක්කම්පිටිය, කුඹුක්කන හා මොණරාගල ප්‍රදේශවල පදිංචිකරුවන් වන අතර සැකකාරිය වයස අවුරුදු 44ක් වන ගන්දර ප්‍රදේශයේ පදිංචිකාරියකි.

අක්කරපත්තුව පොලීසිය වැඩිදුර විමර්ශන සිදු කරනු ලබයි.

05. කේරළ ගංජා සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා මූලතිච් කඳවුර.

2024.11.06 වන දින සවස් කාලයේ කිලිනොච්චිය පොලිස් වසමේ පොත්තගර් ප්‍රදේශයේදී පොලිස් විශේෂ කාර්ය බලකා මූලතිච් කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර කේරළ ගංජා කිලෝ 06 ග්‍රෑම් 210ක් සන්තකයේ තබාගෙන සිටි සැකකරුවෙකු අත්අඩංගුවට ගෙන කිලිනොච්චිය පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 30 ක් වන මදිනගර්, කිලිනොච්චිය ප්‍රදේශයේ පදිංචිකරුවෙකි.

කිලිනොච්චිය පොලිසිය වැඩිදුර විමර්ශන සිදු කරනු ලබයි. මෙම වැටලීමට අදාළ ඡායාරූපයක් මේ සමඟ යොමු කරමි.

06. හෙරොයින් සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන අංශය.

2024.11.06 වන දින සවස් කාලයේ ගල්කිස්ස පොලිස් වසමේ වලව්වත්ත ප්‍රදේශයේදී ගල්කිස්ස කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 07 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 30 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස කොට්ඨාස අපරාධ විමර්ශන අංශය වැඩිදුර විමර්ශන සිදු කරනු ලබයි.

07. හෙරොයින් සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2024.11.06 වන දින දහවල් කාලයේ පැලියගොඩ පොලිස් වසමේ ඥානරත්න මාවතේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 11 මිලිග්‍රෑම් 800 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 52 ක් වන පැලියගොඩ ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

08. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.11.06 වන දින දහවල් කාලයේ ගල්කිස්ස පොලිස් වසමේ ශ්‍රී ධර්මාරාම මාවත ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

09. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - වාද්දුව පොලිස් ස්ථානය.

2024.11.06 වන දින දඟවල් කාලයේ වාද්දුව පොලිස් වසමේ දිබ්බද්ද ප්‍රදේශයේදී සහ රණවිරු මාවත හන්දිය ආසන්නයේදී වාද්දුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම 02 ක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 400 ක් හා අයිස් මත්ද්‍රව්‍ය ග්‍රෑම් 10 මිලිග්‍රෑම් 240 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 37 හා 38 වයස්වල පසුවන වාද්දුව හා මඩපාන ප්‍රදේශවල පදිංචිකරුවන් වේ.

වාද්දුව පොලිසිය වැඩිදුර විමර්ශන සිදු කරනු ලබයි.

10. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගම්පහ පොලිස් ස්ථානය.

2024.11.06 වන දින උදෑසන කාලයේ ගම්පහ පොලිස් වසමේ ඔපාන හන්දිය ප්‍රදේශයේදී ගම්පහ පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන කොටුගොඩ ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදු කරනු ලබයි.

11. හදිසි අනතුරකින් පුද්ගලයෙකු මිය යාම - ලග්ගල පොලිස් වසම.

2024.11.06 වන දින සවස් කාලයේ ලග්ගල පොලිස් වසමේ හත්තොට අමුණ ප්‍රදේශයේදී පතලක වැඩ කරමින් සිටි පුද්ගලයකු මතට පස් කණ්ඩියක් කඩා වැටීම හේතුවෙන් පුද්ගලයෙකු මියගොස් ඇති බවට ලග්ගල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 40 ක් වන හත්තොටඅමුණ ප්‍රදේශයේ පදිංචිකරුවෙකි.

මරණකරු ඇතුළු පුද්ගලයින් සිව් දෙනෙකු පුද්ගලික ඉඩමක මැණික් පතලක් භාරමින් සිටියදී මෙම අනතුර සිදුව ඇති බවට විමර්ශනයේදී අනාවරණය වී ඇත.

මෘත ශරීරය ලග්ගල රෝහලේ මෘත ශරීරාගාරයේ තැන්පත් කර ඇති අතර ලග්ගල පොලිසිය වැඩිදුර විමර්ශන සිදු කරනු ලබයි.

12. නාඳුනන මෘත ශරීරයක් හමුවීම - පැලියගොඩ පොලිස් වසම.

2024.11.06 වන දින සවස් කාලයේ පැලියගොඩ පොලිස් වසමේ බියගම පට්ටිය හන්දිය ප්‍රදේශයේ නාඳුනන කාන්තා මෘත ශරීරයක් ඇති බවට පැලියගොඩ පොලිසියට ලද පණිවිඩයක් මත විමර්ශනයක් ආරම්භ කර ඇත. මෘත ශරීරය සම්බන්ධයෙන් හදිසි මරණ පරීක්ෂණය සිදුකර කොළඹ මෘත ශරීරාගාරයේ තැන්පත් කර ඇති අතර, මරණකාරියගේ අනන්‍යතාව මෙතෙක් තහවුරු වී නොමැත.

රූප විස්තර - වයස අවුරුදු 75 ක් 80 ක් පමණ වන අතර, උස අඩි 05 කි. අවසන් වරට නිල් හා කහ පැහැති මල් සහිත හැඳ සිටී. කොණ්ඩය සුදු මිශ්‍ර දුඹුරු පැහැති වන වන අතර කොණ්ඩය අඩි දෙකක් පමණ වැටී ඇත.

මෙම කාන්තාව සම්බන්ධයෙන් සිදුකළ විමර්ශනයේදී මෙම කාන්තාව යාවක කාන්තාවක් බවට දැනට අනාවරණය වී ඇති අතර පැලියගොඩ පොලිසිය වැඩිදුර විමර්ශන සිදුකරනු ලබයි.

13. සොරකමකට සම්බන්ධ සැකකරුවෙකු අයිස් මත්ද්‍රව්‍ය සමඟ අත්අඩංගුවට - නුගේගොඩ කොට්ඨාස අපරාධ විමර්ශන අංශය.

2024.11.06 වන දින උදෑසන කාලයේ මිරිහාන පොලිස් වසමේ බැඳ්දගාන ප්‍රදේශයේදී නුගේගොඩ කොට්ඨාස අපරාධ විමර්ශන අංශයේ නිලධාරීන් විසින් අයිස් මත්ද්‍රව්‍ය මිලිග්‍රෑම් 990 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මිරිහාන පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 42 ක් වන බැඳ්දගාන ප්‍රදේශයේ පදිංචිකරුවෙකි.

එම සැකකරුගෙන් සිදුකළ වැඩිදුර ප්‍රශ්න කිරීමේදී මොහු 2024.08.04 වන දින මිරිහාන පොලිස් වසමේ නිවසකට ඇතුළු වී රන් මාලයක් සොරකම් කිරීමකට අවශ්‍ය කරන සැකකරුවෙකු බවට අනාවරණය වී ඇති අතර සොරකම් කරන ලද රන් මාලය ද විමර්ශන නිලධාරීන් විසින් සොයාගෙන ඇත. මිරිහාන පොලිසිය වැඩිදුර විමර්ශන සිදු කරනු ලබයි

14. මාරක රිය අනතුරක් - නොච්චියාගම පොලිස් වසම.

2024.11.06 වන දින දහවල් කාලයේ නොච්චියාගම පොලිස් වසමේ 27 හන්දිය තඹුත්තේගම මාර්ගයේ කිලෝමීටර් 04 කණුව ආසන්න ප්‍රදේශයේදී තඹුත්තේගම දෙස සිට නොච්චියාගම දෙසට ධාවනය වූ පුද්ගලික බස් රථයක් ප්‍රතිවිරුද්ධ දෙසට ධාවනය වූ ත්‍රීරෝද රථයක මුහුණට මුහුණ ගැටී අනතුරක් සිදුව ඇත. අනතුරින් ත්‍රීරෝද රථයේ රියදුරු, පිටු පස අසුනේ ගමන් කල කාන්තාවක් හා පුද්ගලයෙකු බරපතල තුවාල ලබා තඹුත්තේගම රෝහලට ඇතුළත් කිරීමේදී පසුපස අසුනේ ගමන් කල පුද්ගලයා මියගොස් ඇත.

මරණකරු වයස අවුරුදු 41 ක් වූ නොච්චියාගම ප්‍රදේශයේ පදිංචිකරුවෙකි.

මෘත ශරීරය තඹුත්තේගම රෝහලේ මෘත ශරීරාගාරයේ තැන්පත් කර ඇති අතර, බස් රථ රියදුරු අත්අඩංගුවට ගෙන ඇති අතර, නොච්චියාගම පොලිසිය වැඩිදුර විමර්ශන සිදු කරනු ලබයි.

15. මාරක රිය අනතුරක් - හංවැල්ල පොලිස් වසම.

2024.11.06 වන දින සවස් කාලයේ හංවැල්ල පොලිස් වසමේ ඇඹුල්ගම පනාගොඩ මාර්ගයේ ජල්තර ජනසව් මාවතට හැරෙන හන්දිය අසලදී පනාගොඩ දෙස සිට ඇඹුල්ගම දෙසට ධාවනය වූ ලොරි රථයක් වම් පසට ඇති අතුරු මාර්ගයට හැරවීමට යාමේදී පිටුපසින් පැමිණි යතුරුපැදියක් ලොරි රථයට වම් පසින් ඉස්සර කිරීමට යාමේදී ලොරි රථයේ ගැටී යතුරුපැදිය පෙරළී අනතුරක් සිදුව ඇත. අනතුරින් යතුරුපැදියේ පැදිකරු හා පසු පැදිකරු තුවාල ලබා හෝමාගම රෝහලට ඇතුළත් කිරීමේදී පසු පැදිකරු මියගොස් ඇත.

මරණකරු වයස අවුරුදු 20 ක් වූ වහරක, රුවන්වැල්ල ප්‍රදේශයේ පදිංචිකරුවෙකි.

මෘත ශරීරය භෝමාගම රෝහලේ මෘත ශරීරාගාරයේ තැන්පත් කර ඇති අතර. ලොරි රථයේ රියදුරු අත්අඩංගුවට ගෙන ඇත. භංවැල්ල පොලිසිය වැඩිදුර විමර්ශන සිදු කරනු ලබයි.

16. මාරක රිය අනතුරක් - අගලවත්ත පොලිස් වසම.

2024.11.06 වන දින රාත්‍රී කාලයේ අගලවත්ත පොලිස් වසමේ අගලවත්ත බදුරලිය මාර්ගයේ බෙල්ලන ප්‍රදේශයේදී බදුරලිය දෙස සිට අගලවත්ත දෙසට ධාවනය වූ යතුරුපැදියක් මාර්ගයේ වම් පසින් ගමන් ගත් පදිකයෙකුගේ ගැටී අනතුරක් සිදුව ඇත. අනතුරින් යතුරුපැදියේ පැදිකරු හා පදික පුද්ගලයා තුවාල ලබා පිඹුර රෝහලට ඇතුළත් කිරීමේදී මියගොස් ඇත. යතුරුපැදිකරු වැඩිදුර ප්‍රතිකාර සඳහා නාගොඩ රෝහලට මාරුකර යවා ඇත.

මරණකරු වයස අවුරුදු 57 ක් වූ භොරණ ප්‍රදේශයේ පදිංචිකරුවෙකි.

මෘත ශරීරය පිඹුර රෝහලේ මෘත ශරීරාගාරයේ තැන්පත් කර ඇති අතර. අගලවත්ත පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.